

РЕПУБЛИКА МАКЕДОНИЈА
МИНИСТЕРСТВО ЗА ОДБРАНА

П Р А В И Л Н И К

за изменување на Правилникот за начинот за исплата и висината на надоместоците за селидбени трошоци, трошоци за превоз, вршење на служба за дежурство, стражарска служба и служба на посебни воени објекти и за време поминато на групно патување и служба под посебни услови на активниот воен и цивилен персонал на служба во Армијата на Република Македонија

-Скопје, февруари 2013 година-

Врз основа на член 188 став 3 од Законот за служба во Армијата на Република Македонија („Службен весник на Република Македонија“ бр.36/10, 23/11, 47/11, 148/11 и 55/12), министерот за одбрана, донесе

П Р А В И Л Н И К

за изменување на Правилникот за начинот за исплата и висината на надоместоците за селидбени трошоци, трошоци за превоз, вршење на служба за дежурство, стражарска служба и служба на посебни воени објекти и за време поминато на трупно патување и служба под посебни услови на активниот воен и цивилен персонал на служба во Армијата на Република Македонија

Член 1

Во Правилникот за начинот за исплата и висината на надоместоците за селидбени трошоци, трошоци за превоз, вршење на служба за дежурство, стражарска служба и служба на посебни воени објекти и за време поминато на трупно патување и служба под посебни услови на активниот воен и цивилен персонал на служба во Армијата на Република Македонија, бр.01-5145/1 од ~~18.07.2011~~^{19.07.2010} година, бр.01-5758/1 од 29.09.2011 година, бр.01-3579/1 од 29.06.2012 година и бр.01-6887/1 од 31.12.2012 година членот 16-а се менува и гласи:

„16-а

Одредбите од овој правилник кои се однесуваат на начинот на исплатата и висината на надоместокот за вршење на служба за дежурство, нема да се применуваат од денот на влегувањето во сила на овој правилник до 31.12.2013 година.

За периодот од став 1 на овој член, времето поминато на вршење на служба за дежурство ќе се надоместува со користење на слободни денови.

Начинот на користење на слободни денови со наредба го регулира Началникот на Генералштабот на Армијата на Република Македонија.

Член 2

Овој правилник влегува во сила со денот на донесувањето, а ќе се применува од 01.03.2013 година.

Бр. 01-1148/1

15-02-2013 2013 година

Скопје

Изработил: Митар Петковски

Одобрил: пполк Спасоја Дамјаноски

МИНИСТЕР ЗА ОДБРАНА


д-р Фатмир Бесими



ОБРАЗЛОЖЕНИЕ

Правен основ за донесување на предметниот правилник е членот 188 став 3 од Законот за служба во Армијата на Република Македонија („Службен весник на Република Македонија“ бр.36/10, 23/11, 47/11, 148/11 и 55/12) согласно кој начинот за исплата и висината на надоместоците на воениот и цивилниот персонал на служба во Армијата на Република Македонија, за вршење на служба за дежурство, стражарска служба и служба на посебни воени објекти и за време поминато на трупно патување и служба под посебни услови ги утврдува министерот за одбрана.

Изменувањето членот 16-а од предметниот Правилник е во контекст на рестриктивните мерки на Владата на Република Македонија насочени кон користењето, односно намалувањето на финансиските средства од страна на буџетските корисници. Во рамките на извршените анализи од финансиски аспект, како и од аспект на функционирањето на Армијата, а особено поради големото отсуство на професионалните војници заради користење на слободните денови по вршењето на стражарската служба се предлага од 01.03.2013 година, да се врши исплата на надоместокот на лица ангажирани во вршењето на стражарската служба.



СФ - Одг. за платирање и
буџетска координација

Врз основа на член 5 став 2 од Правилникот за начинот за исплата и висната на надоместоците за селидбени трошоци, трошоци за превоз, вршење на служба за дежурство, стражарска служба и служба на посебни воени објекти и за време поминато на групно патување и служба под посебни услови активниот, воен и цивилен персонал во АРМ, бр.01-5145/1 од 18.07.2011, бр. 01-5758/1 од 29.09.2011 година, бр. 01-3579/1 од 29.06.2012 година и _____ од 15.02.2013 година, министерот за одбрана донесе

РЕШЕНИЕ

за утврдување на висината на надоместокот за вршење на стражарска служба, служба на посебни воени објекти за време поминато на групно патување и служба под посебни услови

1. Висината на надоместокот за вршење на стражарска служба, служба на посебни воени објекти за време поминато на групно патување и служба под посебни услови, изнесува 610,00 (шестотиниидесет)денари.
2. Со влегувањето во сила на ова решение престанува да важи Решението за утврдување на надоместокот за вршење на стражарска служба и служба на посебни воени објекти бр. 02-3579/2 од 29.06.2012 година.
3. Ова решение влегува во сила со денот на донесувањето, а ќе се применува од 01.03.2013 година.

Изработил: Митар Петковски
Одобрил: Спасоја Дамјаноски

МИНИСТЕР ЗА ОДБРАНА
д-р Фатмир Бесими

